

شام: ظلم و ستم کے ایک ہزار دن

سمیع الحق شیر پاؤ

مارچ ۲۰۱۱ء سے خالم بشار الاسد کے خلاف شروع ہونے والی عوامی تحریک نے ۸ دسمبر ۲۰۱۳ء کو پورے ایک ہزار دن مکمل کر لیے۔ پونے تین سال سے جاری اس خوف ریزی میں اب تک کم و بیش ڈیڑھ لاکھ افراد شہید ہو چکے ہیں۔ عوام کا مطالبہ صرف یہ تھا کہ بدترین ڈکٹیٹر شپ ختم ہو، عوام کو آزادیاں اور سکھ کا سانس ملے اور پر امن طریقے سے اصلاحات لائی جائیں۔ بد قسمتی سے بشار الاسد نے بھی اپنے باپ کے نقش قدم پر چلتے ہوئے عوام کو قتل اور ملک کو تباہ کرنا شروع کر دیا۔ اب تک ۳۰ لاکھ سے زائد لوگ بیرون ملک بھرت پر مجبور ہو چکے ہیں۔ انسانی حقوق کے عالمی اداروں اور دیگر آزاد رائے نے بشار اور اس کی انتظامیہ کو شام میں تمام تر تباہی کا ذمہ دار ٹھیک ریا ہے۔ اقوام متحده کے متعلقہ ادارے نے شامی عوام پر ڈھانے جانے والے انسانیت سوز مظالم کو جگنی جرائم اور انسانیت کے خلاف سنگین جرائم قرار دیتے ہوئے بشار اور اس کے قریبی رفقاء کو انٹریشنل کریشنل کورٹ کے حوالے کر دینے کا عندیہ بھی دیا ہے۔

آبادی کے لحاظ سے شام عرب ممالک میں ساتواں بڑا ملک ہے۔ اس کی ۲ کروڑ ۳۰ لاکھ کی آبادی کا ۹۰ فیصد عرب، ۸ فیصد گرد اور باقی دیگر قوموں پر مشتمل ہے۔ ۹۰ فیصد سے زائد آبادی مسلمانوں پر مشتمل ہے جن میں غالب اکثریت اہل سنت کی ہے۔ علوی، اسماعیلیہ اور دیگر شیعہ فرقے ۱۰ سے ۱۵ فیصد کے قریب اور باقی مسیحی وغیرہ پر مشتمل ہے۔ شام افریقہ، ایشیا اور یورپ کے سنگم پر واقع ہے اور اس کی سرحدیں ترکی، لبنان، مقبوضہ فلسطین (اسرائیل)، اردن اور عراق کے ساتھ ملتی ہیں۔

ماہنامہ عالمی ترجمان القرآن، جنوری ۲۰۱۳ء

حکومت کے خلاف مظاہروں کے شروع ہوتے ہی بشار نے اسے طاقت سے کچلنے کا آغاز کر دیا تھا۔ لٹھی چارچ، آنسو گیس اور پکڑ دھکڑی نہیں مظاہرین پر براہ راست فائرنگ شروع کر دی گئی، بلکہ بندگاڑیوں اور ٹینکوں سے رہائشی علاقوں کو گھیر لیا گیا، اور پھر جنگی جہازوں، توپوں اور میزائلوں سے، بم باری شروع کر دی گئی۔ گھروں، سکولوں، مسجدوں اور ہسپتاں کو راکھ کے ڈھیر میں تبدیل کر دیا گیا۔ پوری پوری عمارتوں کو مکینوں سمیت ملیا میٹ کر دیا اور ہر جگہ لاشوں کے ڈھیر لگ گئے۔ پورا ملک ہٹھنڈرات میں تبدیل ہو گیا۔ زیادہ تر شہر خالی ہو گئے اور لوگ پڑاں علاقوں اور پڑوئی ممالک میں پناہ گزین ہو گئے۔ بشار کے مظالم نے پناہ گزین کیمپوں میں بھی ان کا پچھانا چھوڑا اور وہاں بھی بچوں اور خواتین کو میزائلوں اور فضائی حملوں کا نشانہ بنارہا ہے۔

ایک موقع پر عرب لیگ نے بھی خواب غفلت سے آنکھیں کھولیں، ایک متفقہ قرارداد کے ذریعے بشار کو فوری طور پر اقتدار سے بٹانے اور اختیارات اپنے ناسیں کو منتقل کرنے کا مطالبہ کیا اور پھر گہری نیند میں ڈوب گئی۔ اکتوبر ۲۰۱۱ء اور فروری ۲۰۱۲ء میں یہی مطالبہ اقوام متحده کی سلامتی کو نسل میں دھرا یا گیا لیکن دونوں دفعہ روس اور چین نے ویٹو کا اختیار استعمال کرتے ہوئے اس کی مخالفت کر دی۔ سلامتی کو نسل نے بہت تیر مارا تو ۱۳، اپریل ۲۰۱۲ء کو ایک اور قرارداد میں شام کی حکومت سے فوری جنگ بندی اور رہائشی علاقوں کی طرف فوج کشی کو روکنے کا مطالبہ کیا۔ اقوام متحده اور عرب لیگ نے مشترکہ طور پر کوئی عنان کو خصوصی اپیچی بنا کر بھیجا تاکہ بشار حکومت کی جانب سے روا رکھے گئے انسانیت سوز مظالم کو روکے۔ لیکن کوئی عنان کے مختصر دورے کے فوراً بعد نہتے مظاہرین اور بے گناہ شہری ایک دفعہ پھر ٹینکوں، توپوں اور فضائی بم باری کا سامنا کر رہے تھے۔

بشار انتظامیہ کی جانب سے رہائشی علاقوں پر بم باری کی وجہ سے لوگ اپنے علاقے چھوڑ گئے ہیں، زیادہ تر علاقے خالی ہو چکے ہیں۔ شامی پناہ گزین اسرائیل کے علاوہ تمام پڑوئی ممالک میں پناہ لیے ہوئے ہیں۔ پڑوئی ممالک کے علاوہ بڑی تعداد میں لوگوں نے یورپ کا رخ بھی کیا۔ اقوام متحده کے کمیشن برائے مہاجرین کے مطابق یورپ نے شام سے پناہ لینے کے لیے آنے والوں کا ول کھول کر استقبال نہیں کیا اور صرف ۱۰ یورپی ممالک نے ان کو پناہ دی۔ ان میں جرمی سرفہrst ہے جس نے ۱۰ ہزار مہاجرین کو پناہ دی ہے۔ سمندری راستوں سے یورپ پہنچنے والے

شامی اس وقت مختلف مسائل کا شکار ہیں۔ بیش تر لوگوں کی رجسٹریشن نہیں ہو رہی اور وہ عملاً قید کی زندگی گزار رہے ہیں۔ شامیوں کی ایک بڑی تعداد مصر میں بھی پناہ لینے کے لیے پہنچی ہوئی ہے۔ تاہم فوجی حکومت کے نامناسب رویے کی وجہ سے ان کی تعداد بہت کم ہے۔ گذشتہ دنوں مصری حکام نے کئی خاندانوں کو مصر سے بے خل کر دیا تھا۔ مہاجرین کا سب سے زیادہ دباؤ لبنان پر ہے۔ دسمبر ۲۰۱۳ء کے اعداد و شمار کے مطابق اب تک ساڑھے ۸ لاکھ مہاجرین سرحد عبور کر کے لبنان پہنچ چکے ہیں۔ ترکی اور اس سے ملحقہ سرحدی علاقوں میں شامی مہاجرین کی حالت قدرے بہتر ہے جہاں حکومت کی سرپرستی کے باعث رفاهی اداروں کی رسائی اور امدادی کارروائیاں قدرے آسان ہیں۔

بشار کی وحشیانہ کارروائیوں اور جنگی جہازوں کی بم باری سے ۱۲ لاکھ گھر تباہ ہو چکے ہیں اور روز بروز اس میں اضافہ ہو رہا ہے ہیں۔ بڑی تعداد میں لوگ پڑوئی ممالک کے علاوہ ملک کے اندر محفوظ مقامات پر منتقل ہو گئے ہیں۔ اقوام متحده کے ادارے برائے بحالی مہاجرین کے مطابق اب تک ۶۵ لاکھ افراد اپنے آبائی علاقوں کو چھوڑ کر اندر رون ملک منتقل مکانی کر چکے ہیں۔ نومبر ۲۰۱۳ء کو شائع ہونے والی اس رپورٹ میں کہا گیا ہے کہ یہ لوگ انتہائی کسی مپرسی کی حالت میں مختلف کیمپوں اور دیگر مقامات میں زندگی کی جنگ لڑ رہے ہیں۔ UNHCR کے مطابق ان میں سے صرف ۳۶ ہزار لوگ اقوام متحده کے اس کمیشن کے پاس رجسٹرڈ ہیں جو پانچ مختلف ممالک میں ان کی بنیادی ضروریات پورا کرنے کی کوشش کر رہا ہے۔ باقی لوگ انتہائی پریشان کن حالات سے گزر رہے ہیں۔ ملک کے بیشتر علاقوں سخت برف باری کی زد میں ہیں اور درجہ حرارت منفی ۱۰ سینٹی گریڈ سے بھی کم ہو جاتا ہے۔ سخت سردوی کی اس لہر میں نیمیوں کے اندر زندگی گزارنا ایک بہت بڑا چلنچ ہے۔

بشار انتظامیہ کے مظالم پر احتجاج کرتے ہوئے، بڑی تعداد میں فوجی افسران اور سپاہیوں نے بھی فوج سے بغاوت کا اعلان کر دیا۔ علیحدگی اختیار کرنے والے افسران اور مختلف تنظیموں نے مسلح گروپ تشكیل دیے ہیں۔ سب سے پہلے یقینتمند کریم حسین ہر موش فوج سے الگ ہوئے جس نے ’الحرار بر یگیڈ‘ کے نام سے ایک گروپ تشكیل دیا اور فوج میں اپنے دوستوں سے اپیل کی کہ

حکومت سے الگ ہو جائیں اور ان کی تحریک میں شامل ہو جائیں۔ بعد ازاں جیسے جیسے فوجی افسر بغاوت کر کے فوج سے نکلتے رہے، اپنا گروپ تنظیم دیتے رہے۔ سبی نہیں مختلف عالمی اور علاقائی طاقتوں نے بھی اپنے اپنے مقاصد کی خاطر مسلح گروہ تنظیم دیے ہیں۔ اس وقت مختلف ناموں سے دو درجن سے زائد جہادی تنظیمیں بشار کے خلاف برسر پیکار ہیں۔ اگرچہ ان تنظیموں کے آپس میں اکا دکا واقعات کے علاوہ کسی بڑی جھڑپ کی اطلاع تو نہیں آئی ہے، تاہم اتنی بڑی تعداد میں مسلح گروہوں کی تنظیمیں ہی دشمن کو تقویت اور اپنی اپوزیشن کو کمزور کرنے کا باعث ہے۔ اس صورت حال سے فائدہ اٹھا کر دشمن ممالک اور تحریکی ادارے بھی مجاہدین کے نام پر ایسے گروپ تنظیم دینے میں کامیاب ہو رہے ہیں جو دشمن کے اجنبیوں سے پر کام کرتے ہوئے جہاد اور مجاہدین کی بدنامی کا باعث بن رہے ہیں۔ ان مسلح گروپوں میں کئی ایسی تنظیمیں بھی ہیں جو اپنے علاوہ باقی سب کو کافر قرار دیتی ہیں۔

بعض علاقوں میں مسلح گروہ ایک چھتری تلنے جمع ہو گئے ہیں جیسے گزشتہ دنوں حلب میں تمام چھوٹی تنظیموں نے جبهۃ الاسلامیہ کے ساتھ ضم ہونے کا اعلان کیا لیکن ملکی سطح پر تمام گروپوں کو جمع کرنا ایک بہت بڑا چالنچ ہے۔

زمینی صورت حال اس وقت یہ ہے کہ شام کا ۹۰ فیصد سے زائد علاقہ بشار کے ہاتھ سے نکل گیا ہے۔ حمص، السویداء، لاذقیہ اور درعا کے علاوہ تمام اضلاع مجاہدین کے کنٹرول میں ہیں، جب کہ دارالحکومت دمشق کے بیشتر حصے پر بھی مجاہدین کا قبضہ ہے، اور وہاں مجاہدین اور بشار انتظامیہ کے ساتھ جھڑپیں ہوتی رہتی ہیں۔ بشار چونکہ زمینی جنگ ہار چکا ہے اس لیے اب وہ صرف بمباری پر انحصار کر رہا ہے۔

نومبر ۲۰۱۲ء میں قطر کے دارالحکومت میں شامی اپوزیشن قوتوں کے مابین ایک معاملے پر دستخط ہوئے جس کے نتیجے میں حکومت مخالف جماعتوں کی اکثریت ایک چھتری تلنے جمع ہو گئی۔ انقلابی طاقتوں اور اپوزیشن جماعتوں کے اس اتحاد نے عالمی برادری کی توجہ شام کے مسئلے کی طرف مبذول کرانے کے ساتھ ساتھ شامی مجاہدین کی کوششوں کو بھی مربوط کرنے میں مدد دی ہے۔

۱۹۶۳ء میں بعث پارٹی کا اقتدار سنبھالتے ہی اخوان کی آزمائش کا دور شروع ہو گیا تھا۔ حافظ الاسد نے ۱۹۷۱ء میں بر سر اقتدار آ کر اخوان کے گرد گیرا مزید تنگ کر دیا اور قید و بند کا ایک طویل سلسلہ شروع ہو گیا۔ ۱۹۸۰ء میں ایک دستوری ترمیم کے ذریعے اخوان کے ساتھ تعلق ثابت ہونے کی سزاچانی مقرر کر دی گئی جو آج بھی باقی ہے۔ اخوانی قیادت کی اکثریت جلاوطنی کی زندگی گزارنے پر مجبور ہے۔ مارچ ۲۰۱۱ء میں بشار کے خلاف جدوجہد کے آغاز ہی سے اخوان پوری طاقت سے ایک مؤثر فریق کی حیثیت سے ظالم ڈکٹیٹر کے خلاف جدوجہد میں شریک ہیں۔ امریکا اس پورے مسئلے میں نہایت عیاری سے تباہ کن کردار ادا کر رہا ہے۔ عالمی برادری کی تائید حاصل کرنے کے لیے ایک طرف وہ شامی عوام کی جدوجہد کا ساتھ دینے کے زبانی و عدے کر رہا ہے اور دوسری طرف معاملے کو مزید طول دے کر عراق کے بعد ایک اور مسلمان ملک کو کمزور کر رہا ہے، تاکہ اسرائیل کی سرحدیں مضبوط ہوں اور وہ بیرونی خطرات سے محفوظ رہے۔ بد قسمتی سے ایران اور حزب اللہ بھی کھلم کھلا بشار کا ساتھ دے کر اس خون ریزی میں شریک ہیں۔ ایران کا کہنا ہے کہ بشار کی حکومت اسرائیل کے سامنے بند کی حیثیت رکھتی ہے، اس لیے ہم اسے بچانے کے لیے ہر حد تک جائیں گے، لیکن عملہ دیکھیں تو خود اسرائیل انتظامیہ، امریکا اور عالمی برادری سب بشار انتظامیہ کو باقی رکھنے پر مصروف ہیں۔ اگر ان دونوں فریقوں (ایران و حزب اللہ) اور (امریکا و اسرائیل) میں سے کوئی ایک فریق بھی بشار انتظامیہ سے نجات کا فیصلہ کر لیتا تو یقیناً بشار اب تک قصہ پار ہے بن چکا ہوتا۔

جیسے جیسے بشار الاسد اپنا قبضہ و سلطنت کھوتا جا رہا ہے اور امریکا و اسرائیل کی تشویش میں اضافہ ہو رہا ہے۔ وہ کسی ایسے تبادل کی تلاش میں ہیں جو بشار کے بعد ختنے میں ان کے مفادات کا خیال رکھ سکے اور جس سے اسرائیل کی سلامتی کو خطرہ نہ ہو۔

شام کے مسئلے کے حل کے لیے براء نام کوششوں کے سلسلے میں امریکا اور روس کی آشیب باد سے عالمی برادری آئندہ جنوری میں جنیوا-۲ کے نام سے کانفرنس کر رہی ہے۔ اس سے قبل 'جنیوا-۱' ہو چکی ہے۔ ملک کے زیادہ تر حصے پر مجاہدین کے قبضے کے بعد حقوق انسانی کے علم بردار ممالک یکو شش کر رہے ہیں کہ بات چیت کے ذریعے معاملات حل ہو جائیں۔ لیکن زمینی حقائق

یہ بتاتے ہیں کہ اب بشار کے جانے کے علاوہ کوئی دوسرا حل نہ تو پایدار ہو گا نہ معاملے کے اصل فریق، یعنی شامی عوام کو قابل قبول۔

سخت سردی اور بدترین بم باری کے تناظر میں تمام اسلامی ممالک، انسانی حقوق کی تنظیموں اور رفاهی اداروں کا فرض ہے کہ آگے بڑھ کر مظلوموں کی فوری مدد کریں۔
